

“एम.एस. धोनी - द अनटोल्ड स्टोरी” या हिंदी
चित्रपटास करमणूक शुल्क माफी देण्याबाबत.

महाराष्ट्र शासन
महसूल व वन विभाग
शासन निर्णय क्रमांक: ईएनटी- २०१६/प्र.क्र.१८५/टी-१
हुतात्मा राजगुरु चौक, मादाम कामा मार्ग,
मंत्रालय, मुंबई-४०० ०३२.
तारीख: ५ ऑक्टोबर, २०१६

वाचा :-

- १) शासन निर्णय, महसूल व वन विभाग, क्र. : ईएनटी-२०१४/प्र.क्र.३०७/टी-१,
दि. १८.०२. २०१६.
- २) निर्माता, इन्स्पायर्ड एंटरटेन्मेन्ट प्रायव्हेट लिमिटेड, मुंबई यांचे दि. ३०.०९.२०१६ चे पत्र.
- ३) चित्रपट सल्लागार समितीचा चित्रपट परिनिरीक्षणाबाबतचा दि. ०२.१०.२०१६ चा
अहवाल.

प्रस्तावना :-

एखाद्या सर्वसामान्य व्यक्तिला जागतिक दर्जाचा खेळाडू बनण्याकरीता आवश्यक असलेल्या उच्च ध्येय, कठीण परिश्रम, धाडस, सबुरी, जिद्द व चिकाटी यासारख्या मानवी व सामाजिक मुल्यांबाबतचे महत्त्व दर्शवून त्याद्वारे क्रिडा क्षेत्रात अत्युच्च कामगिरी करण्यास भारतातील तरुण पिढीला प्रेरित करणाऱ्या व भारतीय क्रिकेट संघाचे कर्णधार असलेल्या श्री. महेंद्र सिंग धोनी यांच्या जीवनावर आधारीत “एम.एस. धोनी-द अनटोल्ड स्टोरी” या हिंदी चित्रपटास करमणूक शुल्क माफी देण्याबाबतची विनंती निर्माता, इन्स्पायर्ड एंटरटेन्मेन्ट प्रायव्हेट लिमिटेड, मुंबई यांनी संदर्भाधिन पत्रान्वये शासनास केली होती.

त्यानुषंगाने, महाराष्ट्र करमणूक शुल्क नियम, १९५८ मधील नियम २४(१) अन्वये गठीत करण्यात आलेल्या चित्रपट सल्लागार समितीच्या संदर्भाधिन अहवालास अनुलक्षून राज्य शासनास विशेष आदेशांद्वारे कोणत्याही उच्च शैक्षणिक, सांस्कृतिक व सामाजिक मुल्य दर्शविणाऱ्या चित्रपटास करमणूक शुल्क भरण्यापासून सूट देण्यासंबंधी महाराष्ट्र करमणूक शुल्क अधिनियमातील कलम ६ (३) अनुसार प्राप्त अधिकारान्वये इन्स्पायर्ड एंटरटेन्मेन्ट प्रायव्हेट लिमिटेड, मुंबई निर्मित “एम.एस. धोनी-द अनटोल्ड स्टोरी” हा हिंदी चित्रपट राज्यातील जास्तीत जास्त प्रेक्षकांपर्यंत पोहोचण्याकरीता सदर हिंदी चित्रपटास करमणूक शुल्क माफी देण्याची बाब शासनाच्या विचाराधीन होती.

शासन निर्णय:-

भारतीय क्रिकेट संघाचे कर्णधार असलेल्या श्री. महेंद्र सिंग धोनी यांनी उच्च ध्येय, कठीण परिश्रम, धाडस, सबुरी, जिद्द व चिकाटी यासारख्या मानवी व सामाजिक मुल्यांचा आपल्या जीवनात अंगिकार करून क्रिकेट खेळामध्ये केलेल्या असामान्य कामगिरीचे तसेच त्याद्वारे क्रिडा क्षेत्रात अत्युच्च कामगिरी करण्यासाठी सर्वसामान्य भारतीय तरुण पिढीला दिलेल्या प्रेरणेचा संदेश समाजापुढे अतिशय प्रभावीपणे मांडणाऱ्या “एम.एस. धोनी - द अनटोल्ड स्टोरी” या इन्स्पायर्ड एंटरटेन्मेन्ट प्रायव्हेट लिमिटेड, मुंबई निर्मित हिंदी चित्रपटास महाराष्ट्र करमणूक शुल्क

अधिनियमातील कलम ६ (३) अन्वये राज्य शासनास प्राप्त अधिकारांनुसार या शासन निर्णयाच्या दिनांकापासून सहा महिने इतक्या कालावधीकरीता करमणूक शुल्क माफी प्रदान करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६१००४१२०६२१०८१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(शरद डोके)

कार्यासन अधिकारी, महाराष्ट्र शासन

प्रत,

- १) मा.मुख्यमंत्री यांचे प्रधान सचिव, मंत्रालय, मुंबई.
- २) मा.मंत्री (महसूल) यांचे खाजगी सचिव, मंत्रालय, मुंबई.
- ३) मा.राज्यमंत्री (महसूल) यांचे खाजगी सचिव, मंत्रालय, मुंबई.
- ४) अप्पर मुख्य सचिव (वित्त विभाग), मंत्रालय, मुंबई.
- ५) प्रधान सचिव (पर्यटन व सांस्कृतिक कार्य विभाग), मंत्रालय, मुंबई.
- ६) प्रधान सचिव (शालेय शिक्षण विभाग), मंत्रालय, मुंबई.
- ७) प्रधान सचिव (महिला व बालकल्याण), मंत्रालय, मुंबई.
- ८) प्रधान सचिव (सामाजिक न्याय विभाग), मंत्रालय, मुंबई.
- ९) महासंचालक (माहिती व जनसंपर्क संचालनालय), मंत्रालय, मुंबई.
- १०) श्री. विश्वास प्रभाकरराव वसेकर, (अशासकीय सदस्य), डी-२४, मंत्री हाईट्स, ४९५, शनिवार पेठ, पुणे-३०.
- ११) श्री. आशिष कुलकर्णी (अशासकीय सदस्य), बी-११०१, ब्लॉसम बॉलेवॉर्ड, पिंगले फार्म्स, लेन क्र. ७, कोरेगाव पार्क, पुणे-११.
- १२) श्रीमती रेणुका शहाणे (अशासकीय सदस्य), ३०३/बी, लिला अपार्टमेंट, गुलमोहर पार्क समोर, यारी रोड, वर्सोवा, अंधेरी (प.), मुंबई-६१.
- १३) निर्माता, इन्स्पायर्ड एंटरटेन्मेंट प्रायव्हेट लिमिटेड, ६०१, कॅसाब्लँका बिल्डिंग, १० वा गुलमोहर क्रॉसरोड, सुजय हॉस्पिटल समोर, जे.व्ही.पी.डी. विले पार्क, मुंबई- ४०० ०४९.
- १४) उप सचिव (टी-१ कार्यासनाचे नियंत्रक अधिकारी), महसूल व वन विभाग, मंत्रालय, मुंबई.
- १५) सर्व विभागीय आयुक्त.
- १६) सर्व जिल्हाधिकारी.
- १७) सर्व अपर जिल्हाधिकारी (करमणूक शुल्क), सर्व जिल्हे.
- १८) प्रधान सचिव (महसूल) यांचे विशेष कार्य अधिकारी, महसूल व वन विभाग, मंत्रालय, मुंबई.
- १९) प्रधान महालेखापाल (लेखापरिक्षा) महाराष्ट्र -१, मुंबई.
- २०) निवासी लेखापरिक्षा अधिकारी, मुंबई.
- २१) निवड नस्ती, टी-१.